

سلسلہ کیلئے ملاحظہ ہو، برہان نومبر ۱۹۶۴ء

# احکام شرعیہ میں حالات و زمانہ کی رعایت

مولانا محمد تقی صاحب امینی ناظم دینیات مسلم یونیورسٹی علی گڑھ

رہنمائی سے استفادہ کی راہ میں چند دشواریاں | احکام شرعیہ میں حالات و زمانہ کی رعایت کے لئے جس قسم کی رہنمائی ملتی ہے اس کی تفصیلات سے پہلے چند دشواریوں کی نشاندہی ضروری ہے جو رہنمائی سے فائدہ اٹھانے کی راہ میں حائل ہیں۔

۱۔ مذہب کی نمائندگی جس انداز سے ہو رہی ہے اس میں بڑی حد تک فکر و عمل کی وہی خصوصیتیں موجود ہیں جو دورِ زوال کی یادگار ہیں اور جن کو زمانی تبدیلیوں نے پائمال بنا دیا ہے۔ چنانچہ اس امر پر کو اتفاق ہے کہ اسلام زندگی کے تمام شعبوں پر حاوی ہے لیکن ان شعبوں کی تعبیر و تفسیر میں اب تک دور و زمانہ کا لحاظ نہیں کیا گیا ہے

بلاشبہ بعض ذہین اور طباع حضرات کی قلمی جولانیاں مسلم اور قابلِ قدر ہیں لیکن ان جو لانیوں کا دائرہ کار عقائد و عبادات سے آگے نہیں بڑھ سکا۔ اسی طرح بعض اجتماعی اور معاشرتی مسائل میں شاذ و نادر انفرادی رایوں سے بھی انکار نہیں ہے لیکن سوادِ اعظم کی بارگاہ سے سنہ قبولیت حاصل نہ ہونے کی وجہ سے بدترین معاشرہ پر اثر انداز نہیں ہو سکی ہیں بلکہ صاحبِ رائے خود مورد الزام قرار پایا ہے

۲۔ ہر سمجھ دار آدمی اس حقیقت کو تسلیم کرتا ہے کہ بہت سے ملکی تنظیمی اور معاشرتی قوانین حالاً

وزمانہ کی رعایت کے بغیر اپنی انا دیت نہیں برقرار رکھتے ہیں لیکن یہ تسلیم کرنا "صرف زبانی ہے عملاً اب تک کوئی ثبوت نہیں پیش کیا جاسکا ہے۔"

۳۔ موجودہ ترتیبات اور بدلے ہوئے حالات سبب موعوب و متاثر ہیں لیکن موعوبیت اور تاثر کا رد عمل دو مختلف طریقوں سے ظاہر ہو رہا ہے۔

ایک طبقہ حدود و قیود کو نظر انداز کر کے سب کچھ قبول کرنے میں خوش ہے۔ اور دوسرا ماتم کرنے اور گریز و فرار کی راہ اختیار کرنے میں لگن ہے۔ مضطرب و غیر مطمئن نہ یہ طبقہ ہے اور نہ وہ ہے۔ پھر عدل و اعتدال کی ضرورت کس کو پیش آئے؟ اور اس کی راہیں کیوں کھلیں؟

۴۔ عدل و اعتدال کی توقع متوسط طبقہ سے ہو سکتی تھی لیکن اس سلسلہ میں متوسط طبقہ کا عملاً وجود نہیں ہے۔ بعض حضرات کی خواہشیں یقیناً قابل تکرار ہیں۔ لیکن صرف خواہشیں ہیں جو معمولی آزمائش کے وقت نہایت نیک نامی کے ساتھ دسب سکتی ہیں۔ اور پھر چند دنوں کے لئے ابھر سکتی ہیں۔ ان خواہشات کو بروئے کار لانے کے لئے کوئی موثر طاقت ہے اور نہ بے چین کرینے والا احساس۔

۵۔ یہ کام جرات و ہمت اور کھلے دماغ کے ساتھ براہ راست غور و فکر کے بغیر نہیں انجام پاسکتا ہے لیکن مذہب کے نام پر مختلف برادریاں اور گروہی تعلقات کی جکڑ بندریاں کچھ اس طرح گردن میں لئے ہوئے ہیں کہ ان سے صرف نظر کر کے جرات و ہمت کے مظاہرہ کی توقع بے سود ہے اور ان کو ساتھ لے کر کھلے دماغ کے ساتھ کسی فیصلہ کی امید بیکار ہے۔

ان حالات میں رہنمائی کی تفصیلات پر گفتگو محض مؤخر ذمہ اہل رجحان ہی ہو سکتی ہے یا اس امید پر کہ مستقبل میں طوفان کی شدت قلب و دماغ کی ہروں میں ارتعاش پیدا کر دے اور پھر حفاظت کیلئے سفینہ کی تیاری پر مجبور ہونا پڑے۔

ذیل میرا ترجمہ دار قرآن و سنت عہدہ کی زندگی اور فقہاء کے کارناموں سے رہنمائی کی تفصیلات بیان کی جاتی ہیں۔

قرآن حکیم کے طریق نزول سے استدلال | قرآنی احکام و فقہ نہیں نازل ہوئے ہیں بلکہ ۲۳ سال کی مدت

میں بتا رہیج ان کا نزول ہوا ہے جس سے ایک طرف احکام شرعیہ میں حالات کی رعایت کا ثبوت ملتا ہے اور دوسری طرف اس امر کی وضاحت ہوتی ہے کہ شریعت سازی کی اصل بنیاد معاشرہ ہے۔

(۱۲) احکام کے نزول میں ضرورت مصلحت اور مناسبت کا لحاظ کیا گیا ہے۔ جیسی ضرورتیں پیش آتی ہیں اور جس قسم کے مصالح کی رعایت ناگزیر ہوتی اس کی مناسبت سے احکام کا نزول ہوتا رہا ہے جس سے مذہب اور زمانگی میں باہمی ربط کا ثبوت ملتا ہے نیز یہ بات واضح ہوتی ہے کہ معاشرتی احوال و مصالح عمارت تعمیر کرنے کے سامان ہیں۔

طریق نفاق سے استدلال (۱۳) احکام کے نفاذ میں حالات و زمانہ کی رعایت ضروری قرار دی گئی اور اصول نسخ کے ذریعہ موضع محل کے تعین کی اجازت دی گئی جو اس امر کا کھلا ثبوت ہے کہ جب احوال و مصالح باقی نہ رہیں تو ان سے بنی ہوئی عمارت بھی ختم ہو جائے گی۔

جیسا کہ علامہ آمدی نے نسخِ غمّی کی بحث میں کہا ہے :

وإذا عرف جواز اختلاف المصلحة	جب زمانہ کے اختلاف سے مصالح کے اختلاف
باختلاف الا زمان فلا يمنع ان	کا جواز معلوم ہو گیا تو یہ بات ممنوع نہیں ہے کہ اللہ تعالیٰ
يا امر الله تعالى المكلف بالفعل	بنائے کہ اس کی مصلحت سمجھ کر کسی زمانہ میں کسی فعل کا حکم
في زمان لعله بمصلحة فيه	دے اور جب مصلحت بدل جائے تو اس سے منع کرے
كما يفعل الطبيب بالمریض حیث	جس طرح طبیب کسی زمانہ میں کسی دوا کا حکم دیتا ہے اور
یا مره باستعمال دواء فی بعض	پھر جب اختلاف مزاج کے وقت مصلحت بدل
الامر منة وینها عنه فی زمن آخر	جالی ہے تو اس دوا کے استعمال سے روک دیتا ہے۔
بسبب اختلاف مصلحته عند	

اختلاف مزاجہ “

پھر کچھ تفصیل کے بعد ہے :

ولو لا اختلاف المصالح باختلاف

اگر زمانہ کے اختلاف سے مصالح کے اختلاف

الافرنة لساكان كذا لك ومع جواز  
 اختلاف المصالح باختلاف الافرنة  
 لا يكون النسخ ممنوعاً  
 كما معاملته ہوتا تو احكام میں اختلاف کی صورتیں  
 نہ پیدا ہونیں اور جب زمانہ کے اختلاف کو  
 مصالح کے اختلاف کا جواز موجود ہے تو نسخ کے ممنوع  
 ہونے کے کوئی معنی نہیں ہیں

قاضی بیضاوی کہتے ہیں :

وذا لك لان الاحكام شرعت  
 والایات نزلت لمصالح العباد  
 وتكميل نفوسهم فضلا من الله  
 ورحمة وذا لك يختلف باختلاف  
 الاعصار والاشخاص كاسباب  
 المعاش فان التافع في عصر واحد  
 يضرب في غيره  
 جواز نسخ اس لئے کہ اللہ نے محض اپنے فضل و  
 کرم سے بندوں کے نفوس کی تکمیل اور ان کے مصالح  
 کے حصول کے لئے آیتیں نازل کیں اور احکام مقرر  
 کئے ہیں اور مذکورہ امور زمانے اور اشخاص کے لحاظ  
 سے مختلف ہوتے ہیں۔ بالخصوص معاش کے اسباب  
 و ذرائع جو ایک زمانہ میں نافع ہوتے ہیں وہ دوسرے  
 میں مضر ہو جاتے ہیں۔

نسخ شرعی کی توجیہ جمہور مفسرین نے نسخ کی توجیہ میں نہایت نفیس اور دور رس بات کہی ہے چنانچہ  
 تفسیر المنار میں ہے :

قالوا فی توجیہہ اذہ لا معنی لنسخ  
 الاية فی ذاتها ولا حاجة اليه  
 وانما الاحكام يختلف باختلاف  
 الزمان والمكان والاحوال فاذا اشعر  
 حکم فی وقت لشدت الحاجة اليه  
 جمہور مفسرین نے نسخ کی توجیہ میں کہا ہے کہ فی نفسہ  
 نسخ آیت کے کوئی معنی نہیں اور نہ اس کی ضرورت  
 ہے کیونکہ احکام زمان و مکان اور حالات کے اختلاف  
 سے بدلتے رہتے ہیں۔ جب کوئی حکم ایک وقت میں  
 شدید حاجت کی بنا پر ہے اور وہ حاجت دوسرے

ثم زالت الحاجة في وقت الخرفين | وقت میں باقی نہ رہی تو حکمت کا تقاضا یہ ہے کہ وہ  
الحكمة ان ينسخ الحكم ويبدل بما | حکم منسوخ ہو جائے۔ اور اس کی جگہ دوسرا حکم  
يوافق الوقت الاخر فيكون خيراً | دوسرے وقت کے مناسب آجائے۔ یہ دوسرا  
من الاول او مثله في فائدتها من | حکم فائدہ کے لحاظ سے پہلے سے بہتر یا اس جیسا  
حيث قيام المصلحة به له | ہوگا۔ کیونکہ اب اسی کے ذریعہ مصلحت کا قیام ہوگا۔

موقع و محل کی تعیین کا لفظ زیادہ موزوں ہے | اس قاعدہ کے لحاظ سے آخری شریعت کے جن احکام میں  
حالات و زمانہ کی رعایت ناگزیر ہوگی ان پر حقیقی نسخ کا اطلاق درست نہ ہوگا کیوں کہ روح اور مقصد کے  
ساتھ اصل حکم ہمیشہ برقرار رہے گا۔ اس میں تبدیلی کبھی نہ ہوگی۔

تبدیلی صرف شکل و صورت میں ہوتی رہے گی جس کے لئے نسخ کے بجائے ہماری زبان میں  
موقع و محل کی تعیین کا لفظ زیادہ موزوں ہے اور اس کے لئے احکام منصوصہ و غیر منصوصہ کی کوئی  
تخصیص نہیں ہے۔ جیسا کہ فقہ میں ہے:

ما من حكم شرعي الا وله مقابل | ہر حکم شرعی نسخ کو قبول کرنے والا ہے معتزلہ  
للسنخ خلافا للمعتزلة له | کا اس میں اختلاف ہے۔

موقع و محل کی تعیین ہی سے مذہب و | انفرادی و اجتماعی زندگی کے حالات مختلف ہوتے ہیں، ان  
زندگی کا رشتہ باقی رہتا ہے | کے لحاظ سے احکام شرعیہ کے موقع و محل کے تعیین کی ہر وقت  
ضرورت رہتی ہے۔ اگر اس ضرورت کو ملحوظ رکھ کر تعیین نہ کی جاتی رہی تو اکثر حالات میں بیشتر احکام  
ناممکن العمل قرار پائیں گے یا ان کا کوئی محل نہ باقی رہے گا۔ اور بالآخر مذہب و زندگی کا رشتہ منقطع  
ہو جائے گا۔ جیسا کہ فقہ کی اس عبارت سے وضاحت ہوتی ہے۔

فتوى الشيء الواحد يمنع في حال | تم دیکھتے ہو کہ ایک شے سے اس حالت میں

لا تكون فيه مصلحة فاذا كان فيه  
 مصلحة جاز كما لدر بعد الله ثم الى اهل  
 يمتنع في المبايعه ويجوز في القرض  
 وبيع الدطب باليابس يمتنع حيث  
 يكون مجرد غرر وربا من غير  
 مصلحة ويجوز اذا كان فيه مصلحة  
 راحة كما في ثمر العرايا توسعة  
 على الخلق له

ردک دیا جاتا ہے۔ جبکہ کوئی مصلحت نہ ہو۔ لیکن  
 جب مصلحت ہو تو نہ شئی جائز ہو جاتی ہے۔ مثلاً  
 درہم درہم کے عوض مدت متعین تک خرید و فروخت  
 میں ناجائز ہے۔ اور قرض میں جائز ہے۔ اسی طرح  
 تازہ کھجور کو خشک کھجور کے عوض بیچنا ناجائز ہے کیونکہ  
 اس میں دھوکا اور سود دونوں پائے جاتے ہیں لیکن جب  
 اس میں راجح مصلحت پائی جائے تو جائز ہے جیسا کہ عرايا  
 کے پھلوں میں ہوتا ہے تاکہ خلق خرا کے لئے وسعت ہو۔

عرايا کی صورت یہ تھی :

ایک شخص پھل کھانے کے لئے کسی کو غاریہ کھجور کا درخت دیتا تھا پھر ارتفاع کی تسکلوں میں تھواری  
 کی وجہ سے درخت کو واپس لے لیتا اور اس کے عوض اندازہ کم کے خشک کھجور سے دیتا تھا ۱۰  
 محمود بن لبید کہتے ہیں کہ میں نے زید سے پوچھا "یہ عرايا کیا ہیں؟" تو زید نے انصار کے چند  
 ضرورت مندوں کا نام لیا کہ انہوں نے رسول اللہ صلی اللہ علیہ وسلم سے شکایت کی کہ موسم میں تازہ  
 پھل آتا ہے اور نقدی نہ ہونے کی وجہ سے ہم لوگ سردم رہتے ہیں تو رسول اللہ صلی اللہ علیہ وسلم نے فرمایا  
 کہ تمہارے پاس جو خشک کھجوریں موجود رہتی ہیں ان کے عوض "عرايا" خرید لیا کرو اس طرح تازہ پھلوں  
 سے محرومی نہ رہے گی ۱۱

ایک واقعہ سے تعین کی اہمیت کا اندازہ | احکام شرعیہ میں موقع و محل کی تعین کی اہمیت کا اندازہ درج ذیل فقرہ  
 سے ہوتا ہے :

ایک مرتبہ صاحبزادہ عبدالملک نے احکام کے نفاذ کا مطالبہ کرتے ہوئے کہا :

مالک لا تنفذ الامور فوالله ما  
ابالی لو ان القدر غلت بی وبک  
فی الحق ۛ

آپ کو کیا ہو گیا کہ آپ احکام نافذ نہیں کرتے ہیں۔ خدا  
کی قسم اگر حق کے معاملہ میں ہانڈیوں کو ابال آجائے جب  
بھی میں اس کی پردہا نہیں کرتا ہوں۔

جواب میں حضرت عمر بن عبدالعزیز نے فرمایا:

لا تعجل یا بنی نان الله ذم الحمد  
فی القرآن مرتین وحرر مہانی  
الثالثة وانی اخاف ان اصل الحق  
علی الناس جملة فیدفعوه جملة  
ویکون من ذافتنة ۛ

بیٹے جلدی نہ کرو، اللہ نے قرآن حکیم میں دو مرتبہ  
شراہ کی برائی بیان کی اور تیسری مرتبہ اس کو حرام  
کیا ہے۔ میں ڈرتا ہوں کہ اگر "حق" لوگوں پر دفعہ  
مسلط کر دوں تو وہ اس کو دفعہ آتا پھینکیں گے اور  
اس سے مستقل فتنہ ہوگا۔

احکام کے اندازِ بیان سے استدلال [قرآن حکیم نے احکام کے بیان کا جو انداز اختیار کیا ہے اس سے بھی  
حالات و زمانہ کی رعایت کا ثبوت ملتا ہے

مثلاً بعض احکام میں صرف مقاصد بیان کئے گئے ہیں اور ان کی شکل و صورت نہیں متعین کی  
گئی ہے اور بعض میں صرف حدود و اربعہ ذکر کئے گئے ہیں۔ اور شکل و صورت سے بحث نہیں ہے اسی طرح  
بہت سے احکام میں اصولی اور عمومی انداز کی گفتگو ہے اور جزئیات کی تشریح نہیں ہے۔ اور بعض جگہ  
جزئیات کی تشریح کے باوجود موقع و محل کی تعبیر کی اجازت دی گئی ہے، فقہاء نے اسی صورت حال  
کو دیکھ کر کہا ہے:

ان الله انزل من الاحکام ما یصلح  
لکل زمان و مکان فمنها ما نص  
علیه نصاً صریحاً ومنها قواعد  
عامۃ یکن تطبیقہا مسدباً و  
ان الله نے بعض وہ احکام نازل فرمائے ہیں جن میں ہر  
زمان و مکان کی صلاحیت موجود ہے اور بعض وہ  
قواعد عامہ نازل کئے جن کے ذریعہ لوگوں کے ظروف،  
انکے احوال اور مواقع کی مطابقت ممکن ہے۔

الناس واحوالهم وهيئاتهم له

ایک اور موقع پر ہے :

فلا بد من حدوث وقائع لا تكون

منصوصاً على حكمها ولا يوجد

للاولين فيها اجتهاد وعند ذلك

فاما ان يترك الناس فيها مع

اهوائهم ۳ فينظر فيها بغير اجتهاد

شرعي وهو ايضا اتباع وذاك

ہے -

كله فساد ۴

یہ بات ضروری ہے کہ ایسی نئی نئی صورتیں پیش آئیں

جن کا حکم صراحتاً موجود نہ ہو اور نہ پہلے لوگوں نے اجتہاد

کیا ہو۔ ایسی حالت میں اگر لوگوں کو آزاد چھوڑ دیا جائے

کہ وہ من مانی کاروائی کریں یا اجتہاد شرعی کے بجائے

مخض اکل کے تیر چلائیں تو یہ سب فساد اور ہلاکت

ہے۔

تکمیل ہدایت و جامعیت کا مطلب | اس صورت حال سے نہ تکمیل ہدایت پر کوئی حرف آتا ہے اور

نہ قرآن حکیم کی جامعیت پر تنقید کی زد پڑتی ہے بلکہ اگر غور سے دیکھا جائے تو جامعیت اور تکمیل کی یہی صورت

ممکن ہو سکتی ہے نہ وہ جس کی نمائندگی عام طور پر ہو رہی ہے۔ اور نتیجتاً الہی شریعت ایک خاص دور

اور زمانہ میں محدود ہو کر رہ گئی ہے۔

قرآن اپنے اختصار کے باوجود جامع ہے اور جامع

اس صورت میں ہے کہ اس میں اور کلیہ کا بیان ہے۔ کیوں

کہ شریعت اس کے نزول کے اختتام کے ساتھ مکمل ہو گئی ہے

اللہ تعالیٰ نے فرمایا ہے ایوم اکملت لکم دینکم

فالقران علی اختصارہ جامع ولا

یکون جامعاً إلا المجموع فیہ امور

کلیات لان الشریعة بتمام نزولہ

لقولہ تعالیٰ اکملت لکم دینکم ۵

دوسری جگہ ہے :

هو التنصيص علی قواعد العقاید عقائد کے قواعد اور شرائع کے اصول بیان ہوئے

۱۰ الفقہ علی المذاہب الاربعہ مقدمہ ثانیہ (ص ۱۷) ۱۱ الموافقات ج ۲ (ص ۱۰۴) ایضاً ص ۳۶۷



والتوقیف علی اصول الشریع و  
قوانین الاجتہاد لا ادراج حکم  
ہیں اور اجتہاد کے قوانین کی نشاندہی ہے۔ یہ نہیں  
ہے کہ ہر خبری واقعہ و حادثہ کا حکم قرآن حکیم میں  
کل حادثہ فی القرآنؑ۔  
موجود ہے۔

مالیاتی تنظیم و تقسیم کی کوئی شکل متعین نہیں ہے | قرآن حکیم کے اندازِ بیان سے احکام میں حالات و زمانہ

کی رعایت کی چند مثالیں یہ ہیں :

(۱) مالیات کی تنظیم و تقسیم :

قرآن حکیم نے اس کی کوئی خاص شکل و صورت متعین نہیں کی ہے صرف مقصد پر زور دیا ہے کہ  
اللہ کی مخلوق کو رزقِ حلال میسر ہو اور بدلے ہوئے حالات کے مطابق عدل و انصاف کے ساتھ اس  
کی حاجتیں پوری ہوتی رہیں۔

انفرادی و اجتماعی ملکیت کی بحث چوکہ طریقہ کار سے متعلق تھی جس میں حالات و زمانہ کی رعایت  
ناگزیر ہے اس بنیاد پر اس بحث کو کوئی اہمیت نہیں دی۔ بلکہ امانت و نیاہت کے ذریعہ ہمیشہ کے لئے  
اس بحث کو ختم کر دیا ہے کہ ہر چیز کا حقیقی مالک اللہ ہے اور انسان کو ساری چیزیں نائب ہونے کی  
جثیت سے بطور امانت استعمال کے لئے دی گئی ہیں

عمومی انداز کی چند آیتیں | اس سلسلہ کی چند آیتیں عمومی انداز کی یہ ہیں :

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ

بیشک اللہ تمہیں اس بات کا حکم دیتا ہے کہ امانتوں

کو اس کے اہل تک پہنچا دو۔

إِلَىٰ أَهْلِهَا ۖ

آیت میں امانات سے تمام حقوق واجبہ اور ہتمہ قسم کی ذمہ داریاں مراد ہیں۔

ان الامانات جمع امانۃ یعنی الحقوق

امانات امانت کی جمع ہے جو تمام حقوق واجبہ کو

المتعلقۃ بذمتہم من حقوق اللہ

عام ہے۔ خواہ حقوق اللہ ہوں یا حقوق العباد ہوں

تعالیٰ وحقوق العباد سہ

دوسری جگہ ہے :

(۲۱) وَأَنْفِقُوا مِمَّا جَعَلَكُمْ مُتَخَلِّفِينَ اور اس سے خرچ کرو جس میں اللہ نے تمہیں

فِيهِ ۵۷ خلیفہ بنایا ہے۔

تنظیم و تقسیم کے بعض احکام ذکر کرنے کے بعد ہے :

(۳۱) كَى لَا يَكُونَ دُولَةً بَيْنَ الْأَغْنِيَاءِ تاکہ دولت تم میں مالداروں کے درمیان سمٹ کر

مَبْنُودَةً ۵۹ نہ رہ جائے۔

خرچ کے بارے میں ایک موقع پر سوال کا جواب یہ دیا گیا ہے :

قُلِ الْعَفْوَ ۶۱ آپ کہہ دیجئے جو ضرورت سے فاضل ہو سب خرچ کر دو

دوسرے موقع پر یہ جواب مذکور ہے۔

قُلْ مَا أَلْفَقْتُمْ مِنَ خَيْرٍ فِ لِلَّهِ وَالِدِينَ آپ کہہ دیجئے جو بھی تم اپنے مال سے نکال سکتے ہو

وَالْأَقْدَبِيَّتِ وَالْيَتَامَىٰ وَالْمَسَاكِينَ نکالو تو اس کے مستحق تمہارے ماں باپ، یتیم اور

وَابْنِ السَّبِيلِ ۶۵ اتر بار، یتیم، مسکین اور مسافر ہیں۔

جواب کا اختلاف معاشرتی ضرورت کے لحاظ سے تقسیم کے حدود میں فرق کو ظاہر کرتا ہے اور "العفو"

سے تو اس حد تک ثبوت ملتا ہے کہ حالات کے دباؤ کے وقت ضرورت سے فاضل اموال میں کوئی حق

نہیں ہے۔

ان آیتوں کے علاوہ بہت سے مقامات پر خرچ کرنے کی تاکید ہے۔ اور مستحقین کی تفصیل ہے لیکن

مقدار اور تقسیم کی نوعیت سے کوئی بحث نہیں ہے جس سے ثابت ہوتا ہے کہ اس سلسلہ کے احکام حالات

وزمانہ کی رعایت سے بدلتے رہتے ہیں۔

خاص شکل کے نعین سے ہر دور کی | جس طرح معاشرتی زندگی کے حالات ہر دور میں یکساں نہیں ہوتے ہیں  
 ضرورتیں نہیں پوری ہو سکتی ہیں | اسی طرح عدل و توازن پیدا کرنے اور برقرار رکھنے کے قوانین میں بھی یکسانیت  
 نہیں ملحوظ رہ سکتی۔

جب قوم طبقاتی کشمکش میں مبتلا ہو، سرمایہ ایک طبقہ میں سمٹ کر رہ گیا ہو اور دوسرا طبقہ وسائل  
 معاش سے محروم ہو کر نان جوین کا محتاج ہو تو ایسی حالت میں عدل و توازن پیدا کرنے کے قوانین اس  
 وقت سے یقیناً مختلف ہوں گے جب کہ قوم حوشمال ہو اور معاشرتی عدم توازن خرومی کی حد تک پہنچا ہو  
 ایسی صورت میں قرآن حکیم اگر تنظیم و تقسیم کے کسی ایک طریقہ کی نشاندہی کر دیتا یا مروجہ انفرادی و اجتماعی ملکیت  
 کی بحث کو اصولی اور بنیادی قرار دیتا تو اس کی عالم گیریت پر کس قدر زور پڑتی۔ اور تکمیل ہدایت کی بات  
 کس حد تک تشدد رہ جاتی؟

مقصود عدل کا قیام ہے، طرفی کار سے بچت نہیں | علامہ ابن قیم کہتے ہیں۔

ان مقصودہ اقامة العدل بين	شرعیات سے اللہ کا مقصود بندوں کے درمیان
عبادہ و قیام الناس بالفسط فاتی	عدل و انصاف کا قیام ہے جس طریق کے ذریعہ عدل
طریق استخرج بها العدل والفسط	و انصاف قائم کیا جائے گا وہی دین ہوگا اس کو دین
فہی من الدین لیست مخالفة للہ	کے خلاف نہ کہا جائے گا۔

ایک اور جگہ علامہ نے اس حقیقت کو دوسرے انداز میں بیان کیا ہے :

فان الشریعة مبنیہا و اساسہا	شرعیات کا مدار حکمتوں اور دنیوی و اخروی زندگی
علی الحکمہ و مصالح العباد فی المعاش	کی مصلحتوں پر ہے۔ وہ مجسمہ عدل و رحمت ہے اور
و المعاد وہی عدل کلہا و مصالح	کل حکمت و مصلحت ہے۔ جو مسند بھی عدل سے جو
کلہا و حکمة کلہا ذلک مسئلة	کی طرف، رحمت سے زحمت کی طرف، مصلحت سے

خرجت من العدل الى الجور وعن  
 المفسدة الى ضدها وعن المصلحة الى  
 المفسدة وعن الحكمة الى العيب  
 فليست من الشريعة وان ادخل  
 بينها بالتاويل ۛ

مفسدہ کی طرف اور حکمت سے بے موقع بات  
 کی طرف خروج کرے گا وہ شریعت کا مسئلہ نہ ہوگا  
 اگرچہ تاویل کے ذریعہ شریعت میں داخل کر لیا  
 جائے۔

یہ عبارت باب تغیر الفتویٰ کی ہے جس میں علامہ نے بہت سی مثالوں کے ذریعہ احکام  
 شرعیہ میں حالات و زمانہ کی رعایت ثابت کی ہے اور کہا ہے:

هذا فضل عظیم النفع جدا و وقع  
 بسبب الجہل بنہ غلط عظیم علی  
 الشریعة اوجب من الجرح والمشقة  
 وتکلیف ما لا سبیل الیہ ۛ

یہ نسل نہایت نفع دینے والی ہے اس سے جہالت  
 کی وجہ سے شریعت کے بارے میں بڑا مغالطہ ہو گیا  
 ہے اور لوگ طرح طرح کی تنگی و مشقت میں مبتلا ہو گئے  
 ہیں جن سے نکلنے کا کوئی راستہ نہیں ہے۔

معاشرتی حالات کے لحاظ سے عدل و معاشرتی حالات کے لحاظ سے عدل و توازن کے قوانین میں جو  
 توازن کے قوانین میں تفاوت، تفاوت ہوتا ہے اس کی کسی قدر تفصیل یہ ہے۔

فقہائے دنیوی مصالِح کی تین قسمیں کی ہیں یا نین درجے بیان کئے ہیں۔

(۱) ضروریات (۲) حاجات اور (۳) کمالات (ادنی، اعلیٰ اور متوسط)

ادنی درجہ یہ ہے کہ کھانے پینے، لباس، مکان، نکاح، سواری وغیرہ کی اس قدر سہولت

حاصل ہو کہ بس ان کے ذریعہ کام چلتا رہے۔

اعلیٰ درجہ یہ ہے کہ عمدہ غذا، بہترین لباس، عالیشان مکان، اچھی قسم کی سواریاں اور خوبصورت

عورتوں سے شادی وغیرہ کا سر و سامان ہو۔

اوسط درجہ ان دونوں کے بین بین ہے۔ یعنی نہ اس قدر وسعت ہو کہ تکملات کے درجہ کو پہنچ جائے اور نہ اس قدر تنگی ہو کہ ضرورات کے درجہ میں رہ جائے۔

فقہنا اوسط درجہ کی مصالح کو حاجات سے تعبیر کرتے ہیں اور احکام میں رعایت کی بات صرف اس پر نہیں ختم ہوتی ہے کہ لوگوں کی ضرورتیں پوری ہوں بلکہ یہاں تک پہنچتی ہے کہ بدلے ہوئے حالات کے مطابق جلبِ مصلحت کی راہیں کھلیں اور اوسط درجہ میں لوگوں کی حاجتیں رفع ہوں چنانچہ

تقدیر النفقات بالحاجات اس مقدار میں لوگوں کو پہنچنا کہ اس کے ذریعہ ان کی

مع تفاعلها عدل و تسویة من حاجتیں پوری ہوں یہ عدل ہے۔ اگرچہ مقدار میں فرق

جستہ انہ سوی بین المنفق علیہم ہو۔ مساوات حاجت کے ذریعہ میں ہے نہ کہ مقدار میں

فی دفع حاجاتہم لانی مقادیر کیونکہ نفقات وغیرہ میں شریعت کا مقصود اعظم

ما وصل الیہم لان دفع الحاجات لوگوں کی حاجتیں پوری کرنا ہی ہے۔

هو المقصود الاعظم فی النفقات

وغیرہا من اموال المصالح

طریق کار میں کافی وسعت اور گنجائش ہے | اس مقصود اعظم کو حاصل کرنے اور عدل تک پہنچنے کے

لے جس قسم کی تنظیم و تقسیم و کار ہوگی اور جیسے قوانین وضع کرنے ہوں گے وہ سب شرعی اور اسلامی ہوں گے۔

طریق کار کے لئے ضروری نہیں ہے کہ اس کا ثبوت رسول اللہ صلی اللہ علیہ وسلم سے ہو یا اس کے

مطابق وحی نازل ہوئی ہو کیونکہ اس میں حالات و زمانہ کی رعایت سے تبدیلی ہوتی رہتی ہے۔

فاذا ظهرت امارات الحق وادلتہ جب حق کی علامتیں اور دلیلیں ظاہر ہوں تو جس

بأی طریق فذلک من شرع و طریقہ سے بھی ہوں وہ شرع اور دین ہو گا اور اسی

و دینہ و رضا و امدہ لے میں اللہ کی رضا اور اس کا حکم ہوگا۔  
 معاشرہ کو اگر مذکورہ مقام تک پہنچانے کے لئے انفرادی حقوق کی پائمانی ہوگی تو شریعت  
 میں اس کی پوری گنجائش ہے اور حقوق ملکیت کے ہر گورکھ دھندے کو توڑنے کی اجازت ہے۔  
 لان اعتناء الشرع بالمصالح العامة کیونکہ شریعت میں مصالح خاصہ کے مقابلہ میں  
 اوفر اکثر من اعتنائه بالمصالح مصالح عامہ کا بہت زیادہ لحاظ کیا ہے۔

### المخاصة لے

اجتماعی نظم و قوانین کی بھی پوری اجازت ہے | ظاہر ہے کہ معاشرتی عدم توازن جب محزومی کی حد تک  
 نہ ہوگا تو مذکورہ درجہ کے لئے بنیادی تبدیلی کرنی پڑے گی۔ اور نہ مقابلہ زیادہ سخت قوانین بنانے کی ضرورت  
 ہوگی لیکن اگر معاشرہ کا یہ حال ہو کہ ایک طبقہ وسائل سے محروم ہو کر نان جوین کا محتاج ہو اور دوسرا  
 ہر قسم کے عیش و عشرت میں مشغول ہو تو اس وقت عدل و توازن پیدا کرنے کے لئے نہ صرف سخت  
 قوانین درکار ہوں گے بلکہ تنظیم و تقسیم کے نظام میں بنیادی تبدیلی بھی ناگزیر ہوگی حتیٰ کہ اگر اجتماعی نظم  
 و قوانین سے مقصود حاصل ہونے کی توقع ہوگی تو اس سے گریز جرم قرار پائے گا۔ اور لوگوں کی حق  
 تلفی کا باعث بنے گا۔

رسول اللہ صلی اللہ علیہ وسلم نے ایک موقع پر فرمایا:

لیس لابن ادم حق فی سواھذا انسان کا تین چیزوں کے علاوہ اور کسی میں  
 الخصال بیت بیسکنہ و ثوب کوئی حق نہیں ہے (۱) رہنے کے لئے گھر (۲) تن  
 یواری بہ عورتہ و جلف الخبز ڈھکنے کے لئے کپڑا اور (۳) پانی دروٹی کا  
 والماء لے

طاکر لے ۱۔

اسی طرح ایک اور موقع پر آپ نے فرمایا:

من كان معه فضل ظهر فليعد به  
 علي من اظهر له ومن كان له فضل  
 من فراد فليعد علي من لا زاد له  
 قال قد كرم من اصناف المال حتى  
 رايها انه لا حق لاحد مناني فضل<sup>ه</sup>  
 جس کے پاس زائد سواری ہو وہ اس کو دیدے جسے  
 کے پاس سواری نہیں ہے اور جس کے پاس زائد  
 زاد راہ ہو وہ اس کو دیدے جس کے پاس نہیں ہے  
 راوی (ابوسعبد خدری) کہتے ہیں کہ رسول اللہ صلی  
 اللہ علیہ وسلم نے اس وقت مختلف قسم کے اموال کا  
 ذکر کیا۔ یہاں تک کہ ہم لوگوں نے سمجھا کہ زائد مال میں ہمارا کوئی حق نہیں ہے۔

ایک موقع پر حضرت عمر رضی اللہ عنہ نے فرمایا :

لو استقبلت من امری ما استبدت  
 لاخذت فضول اموال الاغنياء  
 فقسمتها على فقراء المهاجرين<sup>۲</sup>  
 جس بات کا آج اندازہ ہوا ہے اگر پہلے سے ہوتا  
 تو مالداروں سے فاضل اموال لے کر فقراء و مہاجرین  
 میں تقسیم کر دیتا۔

اسی طرح حضرت علی رضی اللہ عنہ نے فرمایا :

ان الله تعالى فرض على الاغنياء  
 في اموالهم بقدر ما يكفي فقراءهم  
 فان باعوا وعسروا وجهدوا  
 فبئس الاغنياء وحق على الله تعالى  
 ان يجاسبهم يوم القيامة و  
 يجذبهم عليه<sup>۳</sup>  
 اللہ تعالیٰ نے مالداروں پر فقرا کی کفالت فرض  
 کر دی ہے۔ اگر وہ بھوکے ننگے رہے یا اور کسی  
 معاشی پریشانی میں مبتلا ہوئے تو اس بنا پر کہ  
 مالداروں نے ان کا حق نہیں دیا ہے اور قیامت  
 کے دن اللہ تعالیٰ ان سے حساب لے گا اور ان  
 کو عذاب دے گا۔

عرض حکومت و خلافت کو معاشرتی زندگی میں عدل و توازن پیدا کرنے اور برقرار  
 رکھنے کے لئے ہر طریق کار اختیار کرنے اور ہر قسم کے قوانین وضع کرنے کی اجازت ہے خواہ

۲ بحلی ابن حزم ج ۶ (ص ۱۵۷-۱۵۸) ۳ حوالہ بالا ۳ حوالہ بالا (ص ۱۵۶)

اس کی مثال پہلے موجود ہو یا نہ ہو۔

مذہب کے بقاء کے لئے | مذہب کی ترویج و تبلیغ میں جب تک دنیوی مصالح کو خاص اہمیت  
معاشی حالت کی اہمیت نہ دی جائے گی اس وقت تک نہ مذہب کی حفاظت و بقا کا سوال پیدا

ہوتا ہے اور نہ اقامت دین کا خواب شرمسارہ تعبیر ہو سکتا ہے۔

واعلم ان مصالح الاخرۃ لاتتم یاد رکھو کہ آخرت کے مصالح اس وقت تک

الاجمعظم مصالح الدنیا کالماکل پورے نہیں ہو سکتے ہیں جب تک دنیا کے

والمشارب والمناکم وکثیر من اہم مصالح کا لحاظ نہ کیا جائے جیسے کھانا پینا، بیٹے

المنافع کے

اور دیگر بہت سے منافع کا حصول۔

دوسری جگہ ہے :

واما الاموال فحق اللہ فیہا تابع اموال میں اللہ تعالیٰ کا حق بندوں کے حقوق

المقوق العباد کے

کے تابع ہے

(باقی)

اسی لئے قواعد الاحکام ص ۲۷

## تصحیح

پچھلے شمارہ میں "جدید دور میں جدید رہنمائی کی ضرورت" پر جو مقالہ

شائع ہوا ہے اس کے آخر کی سطر اس طرح ہیں۔ "جدید دور میں رہنمائی کے لئے

مجتہدانہ بصیرت کے ساتھ زندانہ جرأت کی ضرورت ہے، واعطاء مصلحت اور

زاہدانہ ہمت سے کام نہ چلے گا۔

امینی